


कोयलांचल में अनूठा आयोजन : कॉलेज टू कैंपस की ओर से यूथ आइकॉन ऑफ धनबाद सम्मान समारोह आयोजित

# विभिन्न क्षेत्रों की 35 हस्तियां हुई सम्मानित

कॉलेज-टू-कैंपस का 'यूथ आइकॉन ऑफ धनबाद' अवार्ड समारोह सोमवार को पंचशील भवन धैया में हुआ। विभिन्न क्षेत्रों में सर्वश्रेष्ठ कार्य करनेवाले कोयलांचल के 35 यूथ आइकॉन को सम्मानित किया गया। धनबाद की धरती पर पहली बार ऐतिहासिक कार्यक्रम हुआ। पूर्व सांसद एके राय को लाइफ टाइम एचिवमेंट अवार्ड से सम्मानित किया गया। इसके अलावा राजनीति, मीडिया, शिक्षा, चिकित्सा, सोशल व उद्यम के क्षेत्र में उत्कृष्ट कार्य करनेवाले इंटरप्रन्योर को सम्मानित किया गया। गणेश वंदना के साथ समारोह की शुरुआत हुई। अवार्ड समारोह के साथ रंगारंग सांस्कृतिक कार्यक्रम का अतिथियों ने भरपुर लुफ्त उठाया। समारोह में भू-राजस्व मंत्री मथुरा महतो, विशिष्ट अतिथि पूर्व सांसद एके राय, विधायक अरूप चटर्जी, डीआइजी लक्ष्मण प्रसाद सिंह, एसपी रविकांत धान, युवा पत्रकार अनुराग कश्यप, आइएसएम के प्रो प्रमोद पाठक, सुमना लाहिड़ी (सीएमडी टीके लाहिड़ी की पत्नी), प्रजापिता ब्रह्माकुमारी धनबाद की हेड अनु दीदी, उद्योगपति व समाजसेवी केदारनाथ मित्तल, डिप्टी मेयर नीरज सिंह, जिला चेंबर अध्यक्ष राजीव शर्मा आदि गण्यमान्य लोग उपस्थित थे। कार्यक्रम का संचालन रवि शंकर व जोई ने किया। समारोह के सफल आयोजन में कॉलेज-टू-कैंपस के एमडी सत्यप्रकाश सिंह, मोनालिसा बनर्जी, प्रसुन्न सिन्हा, रश्मि कुमारी, पार्थो भट्टाचार्य, मनोज कुमार सिंह, रविशंकर तिवारी, गजेन्द्र सिंह, प्रवीण पांडेय सक्रिय थे।



एके राय को सम्मान स्वरूप मोमेंटो देते मंत्री मथुरा प्रसाद महतो और बुके देकर उनका स्वागत करते कॉलेज टू कैंपस के निदेशक सत्य प्रकाश सिंह। फोटो: ज्योति



समाजसेवी व कांग्रेसी नेता गजेन्द्र सिंह कुष्ठ सेवाश्रम को 11 हजार का चेक देते हुए।



सामाजिक कार्य के लिए नारी शक्ति समिति की सदस्यों को सम्मान स्वरूप मोमेंटो देते अरूप चटर्जी।



रंगारंग प्रस्तुति ने लोगों का मन मोह लिया।



सम्मान लेते आइएसएम पटना के हलधर

युवाओं के लिए प्रेरणा बनेगा यूथ आइकॉन : सत्यप्रकाश सिंह  
कॉलेज टू कैंपस के एमडी सत्यप्रकाश सिंह ने बताया कि युवाओं के लिए यूथ आइकॉन प्रेरणा बनेगा। वैसे लोगों को सम्मानित करने का प्रयास किया गया, जिन्होंने समाज में उत्कृष्ट कार्य किये हैं। पिछले वर्ष यूथ आइकॉन चेतन भगत को बुलाया गया था। यहां के युवा काफी लाभांवित हुए। आगे भी इस तरह के कार्यक्रम आयोजित किये जायेंगे। समारोह में आये सभी अतिथियों ने कार्यक्रम की सराहना की।



सामाजिक व आध्यात्मिक संस्था का सम्मान लेते सर्वधरी समूह की धनबाद शाखा के डॉ आरएल सिंह।